

السلام علیکم ورحمۃ اللہ وبرکاتہ

عورت کا جماعت کرنا درست ہے یا نہیں؟ عورت کو جماعت کے لیے رسول اللہ ﷺ نے حکم دیا تھا یا نہیں؟ یہ جماعت کس مجبوری کے تحت کرائی گئی تھی؟ دوسرا مسئلہ عورت کی سربراہی کا ہے۔ آیا عورت سربراہ (سائل: محمد علی احمد بازار منٹل مارکیٹ لاہور) (ہے یا نہیں؟ اس کے لیے کوئی ٹھوس ثبوت تحریر کریں۔)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

عورت عورتوں کی جماعت فرض اور نفلی دونوں میں نمازوں میں کرا سکتی ہے۔ مگر وہ مرد امام کی طرح آگے کھڑی ہو کر امامت نہیں کرا سکتی۔ بلکہ امامت کے وقت عورتوں کی صف میں کھڑی ہوگی اور اس کے جواز کا درجہ ذیل احادیث پیش خدمت ہیں:

- عَنْ أُمِّ وَرَقَةَ بِنْتِ عَبْدِ اللَّهِ بْنِ نُوفَلٍ الْأَنْصَارِيَّةِ فَاسْتَأْذَنَتْ النَّبِيَّ صَلَّى اللَّهُ عَلَيْهِ وَسَلَّمَ أَنْ تَتَّخِذَ فِي دَارِهَا مُؤَذِّنًا، فَأُذِّنَ لَنَا، وَتَجْعَلَ لَنَا مُؤَذِّنًا يُؤَذِّنُ لَنَا، وَأَمَرَنَا أَنْ تَوُثَّمَ أَهْلُ دَارِهَا، قَالَ عَبْدُ الرَّحْمَنِ: فَأَتَانَا بِنْتُ مُؤَذِّنَا شَيْخًا كَبِيرًا - (البوداؤد مع عون المعبود: باب امامة النساء البوداؤد مع عون المعبود ج ۱ ص ۲۳۰)

حضرت ام ورقہ بنت عبد اللہ بن نوفل رضی اللہ عنہا حافظہ قرآن تھیں، انہوں نے رسول اللہ ﷺ سے اجازت مانگی کہ وہ اپنے گھر میں مؤذن رکھ لے تو آپ نے اس کو مؤذن رکھ لینے کی اجازت عنایت فرمادی اور دوسری روایت میں ہے کہ ”رسول اللہ ﷺ نے اس کے لیے ایک مؤذن مقرر کر دیا جو اذان دیتا تھا اور آپ نے اس بی بی کو اپنے گھر والوں کی امامت کرانے کا حکم دیا، ان کا یہ مؤذن بوڑھا شخص تھا۔“

اس حدیث کے دو راوی ولید بن عبد اللہ بن جمیع اور عبد الرحمن بن غلاد متفقہ فیہ ہیں، مگر امام ابن حبان نے ان دونوں کو ثقہ راوی قرار دیا ہے۔ علاوہ ازیں ولید بن عبد اللہ صحیح مسلم کا راوی ہے۔ علامہ عینی نے اس حدیث کو صحیح کہا ہے۔

(قلت ذكرهما ابن حبان في الثقات، قال العيني في شرح الحديث فاذا صحح) (التعليق المغني: ج ۱ ص ۴۰۳)

(عَنْ رَيْطَةَ الْحِمْيَرِيَّةِ، قَالَتْ: «أَتَيْنَا عَائِشَةَ فَتَمَتَّ بِمَنْ فِي الصَّلَاةِ الْخُتُوبِ» (الدارقطني: باب صلوة النساء جماعه وموقفه اما ص ۴۰۳)

”بی بی ریطہ حنفیہ کہتی ہیں حضرت عائشہ رضی اللہ عنہا نے ہم کو فرض نماز پڑھائی اور ہمارے درمیان کھڑی ہوئی تھیں۔“

:- مصنف عبد الرزاق میں یہ حدیث اس طرح ہے ۳

«أَنَّ عَائِشَةَ أَفْشَرْنَ وَقَامَتْ بِمَنْ فِي صَلَاةٍ مَكْتُوبَةٍ»

حضرت عائشہ رضی اللہ عنہا نے عورتوں کی امامت کرائی اور ان کے درمیان کھڑے ہو کر فرض نماز پڑھائی۔ وقال الامام شمس الحق قال النووي في الخلاصة سنه صحيح -

:- مصنف ابن أبي شيبة میں یہ حدیث ان الفاظ میں ہے ۴

(عَنْ عَطَاءٍ، عَنْ عَائِشَةَ، أَنَّهَا كَانَتْ تَوُثِّمُ النِّسَاءَ تَقُومُ مَعَهُنَّ فِي الصَّلَاةِ - (التعليق المغني ج ۱ ص ۴۰۵)

(عطاء تابعی سے روایت ہے کہ حضرت عائشہ رضی اللہ عنہا فرماتی ہیں کہ وہ عورتوں کی امامت کرائی تھیں اور صف کے اندر کھڑی ہوا کرتی تھی۔“ ورواه الحاكم أيضا من طريق ابن أبي يعلى - (تليخيص البحير: ص ۲۲۲)

(- عَنْ عَمْرِو بْنِ دِينَارٍ، عَنْ جُمَيْرَةَ بِنْتِ حُصَيْنٍ، قَالَتْ: «أَتَيْنَا أُمَّ سَلَمَةَ فِي صَلَاةِ الْعَصْرِ فَكَانَتْ بَيْنَنَا». حَدِيثُ رَوَاهُ النَّجَّاجُ بْنُ أَرْطَاةَ، عَنْ قَتَادَةَ قَوْصِمِ بْنِ، وَقَاتِلَةَ الْخَطَّابِ شَذْبَةَ، وَسَيْدَةَ وَغَيْرِهَا (الدارقطني ج ۱ ص ۴۰۵)

جمیرہ بنت حصین کہتی ہیں کہ حضرت ام سلمہ رضی اللہ عنہا نے ہم عورتوں کو عصر کی نماز پڑھائی، پس کھڑی ہوئیں ہمارے درمیان۔“ حجاج بن ارطاة راوی کی وجہ سے یہ حدیث ضعیف ہے مگر امام ابن حجر ارقام فرماتے ہیں:

ہیں:

أَخْبَرَنَا الشَّافِعِيُّ رَضِيَ اللَّهُ عَنْهُ، قَالَ: أَخْبَرَنَا ابْنُ عُيَيْنَةَ، عَنْ عَمْرِو بْنِ دِينَارٍ، عَنْ جُمَيْرَةَ بِنْتِ حُصَيْنٍ، عَنْ عَمْرِو بْنِ قَوْمٍ، يَقُولُ: لَنَا جُمَيْرَةُ، عَنْ أُمِّ سَلَمَةَ أَنَّهَا أَفْشَرْنَ فَكَانَتْ وَسَطًا، وَلَفْظُ عَبْدِ الرَّزَّاقِ أَتَيْنَا أُمَّ سَلَمَةَ فِي صَلَاةِ الْعَصْرِ فَكَانَتْ بَيْنَنَا - (تليخيص النجیر: ج ۲ ص ۴۲)

(وقال النووي سنه صحيح واخرج ابن ابى شيبه عن علي بن منبر، عن سعيد، عن قتادة، عن أم الحسن، أنها رأت أم سلمة زوج النبي صلى الله عليه وسلم: تؤم النساء تقوم معهن في صفيهن) (التعليق المغني: ج ١ ص ٢٠٥)

”بی بی ام الحسن کہتی ہیں کہ میں نے ام سلمہ کو عورتوں کی امامت کراتے ہوئے دیکھا ہے، وہ عورتوں کی صف میں کھڑی ہو کر امامت کراتی تھیں۔“

(- أخرج عبد الرزاق في مصنفه أخبرنا إبراهيم بن محمد عن واد بن الحصين عن عكرمة عن ابن عباس قال تؤم المرأة النساء تقوم وسطهن -) (التعليق المغني: ج ١ ص ٢٠٢)

”حضرت عبداللہ بن عباسؓ نے فرمایا کہ عورت عورتوں کی امامت کرائے اور ان کے درمیان کھڑی ہو کرے۔“

: - شرح حدیث کی فیصلہ کن آراء ۸

(امام محمد بن اسماعیل البیہقی ارقام فرماتے ہیں: والحدیث (حدیث ام ورقہ) دلیل علی صحیحہ امامۃ المرأة اهل دارها وان كان فيهم الرجل - (سبل السلام: ج ۲ ص ۲)

کہ ام ورقہ والی حدیث اس بات کی دلیل ہے کہ عورت اپنے گھر والوں کی امامت کرا سکتی ہے، خواہ ان میں آدمی بھی ہو۔

عورت کی امامت جائز مگر حکمرانی ناجائز

: - امام الشمس الحق فیصلہ کرتے ہوئے لکھتے ہیں ا

(ثبت من هذا الحديث أن إمامة النساء وما عتقن صحيبها من أمر رسول الله ﷺ - (عون المعبود: ج ١ ص ٢٣٠)

”عورتوں کا آپس میں امامت کرنا اور جماعت کے ساتھ نماز پڑھنا رسول اللہ ﷺ کے فرمان کے مطابق بالکل صحیح اور ثابت شدہ حقیقت ہے۔“

: نیز اپنی دوسری کتاب میں ارقام فرماتے ہیں

(وهذا الروايات كلها تدل على استيجاب إمامة المرأة للنساء في الفرائض والنوافل وهذا هو الحق وبه يقتول الشافعي والاوزاعي والثوري وأحمد والوخيفية وجماعة رحمهم الله - (فتاوى علماء حدیث: ج ٢ ص ١٨٤)

یہ تمام حدیثیں دلیل ہیں کہ ایک عورت کا امام بن کر دوسری عورتوں کو فرضی اور نفلی نمازیں باجماعت پڑھانا مستحب امر ہے۔ امام شافعی، امام اوزاعی، امام سفیان ثوری، امام احمد، امام الوخیفہ اور علماء کی ایک جماعت کا یہ یہی قول اور فتویٰ ہے۔

- امام عبد الجبار غزنوی کا فتویٰ: آپ ایسے ہی ایک سوال کے جواب میں رقمطراز ہیں کہ مطلق امامت اور جماعت کرنا عورتوں کو منع نہیں۔ عورتوں کے واسطے عورت کی امامت جائز ہے، مگر آگے کھڑی ہو کر نہ ہووے سب ۳ (کے بیچ کھڑی ہووے)۔ (التعليق المغني: ج ١ ص ٢٠٥)

- السيد محمد سابق مصري (محقق دور حاضر) استجاب إمامة المرأة للنساء کے تحت لکھتے ہیں کہ فرض نماز کے لیے کسی عورت کی امامت مستحب ہے کیونکہ حضرت عائشہ رضی اللہ عنہا عورتوں کی صف میں کھڑی ہو کر ان کی امامت کرایا ۴ (کرتی تھیں اور رسول اللہ ﷺ نے خوام ورقہ کے لیے مؤذن مقرر کیا تھا اور اس کو اپنے گھر والوں کی امامت کا حکم دیا تھا)۔ (فقه السنة: ج ١ ص ٢٠٠)

(- مولانا خلیل احمد سہارنپوری کے مطابق علامہ کمال ابن ہمام کا بھی یہی فتویٰ ہے کہ عورت کی امامت جائز ہے۔) (بذل الجحور: ج ١ ص ٥٣١)

: فیصلہ

مندرجہ بالا اسات روایت بحیثیت مجموعی اس مسئلہ میں مضبوط ترین دلیل اور فیصلہ کن کہ ایک عورت دوسری عورت کی صف کے درمیان کھڑی ہو کر فرائض اور نوافل میں ان کی امامت کرا سکتی ہے اور اس کی امامت بلاشبہ صحیح اور رسول اللہ ﷺ کے فرمان کے مطابق عین سنت ہے۔ اس سنت کو کسی فرضی مجبوری پر محمول کرنا یا اس کو منسوخ خیال کرنا سراسر غلط اور سنت کے خلاف ہے۔ غرضیکہ کل بھی جاری تھی اور آج بھی جاری ہے اور جاری رہے گی۔ **هذا ما عندي والله تعالى أعلم بالصواب**

جواب نمبر ۲: عورت اپنی فطرت اور جبلت کے لحاظ سے نہ تو یہ حکومت کرنے کے لیے پیدا کی گئی ہے اور نہ حکومت اس کے بس کا روگ ہے۔ یہ تو بس بچوں کی تولد و تربیت اور گھر کی زب و زبنت کے لیے پیدا ہوئی ہے۔ اس کا حکم بن جانا اس کی فطرت کے عین خلاف ہے۔ جو کسی ملک و قوم کے حق میں نیک فال نہیں ہو سکتا، چنانچہ جب ایرانیوں نے یوران دخت نامی عورت کو ابن حکمران بنایا تھا تو آپ ﷺ نے ان کے اس فیصلہ پر تعجب کرتے ہوئے فرمایا:

(لَنْ يَفْلَحَ قَوْمٌ وَلَوْ أَمَرَهُمْ إِمْرَأَةٌ) (صحیح البخاری کتاب النبی ﷺ الی کسری و قیصر ج ۲ ص ۶۳۷)

”ہرگز نہیں فلاح پائے گی وہ قوم جس نے عورت کو اپنا حکمران بنالیا۔“

تاریخ گواہ ہے کہ رسول اللہ ﷺ کی اس پیش گوئی کے تھوڑے عرصہ بعد کسری کی صدیوں پرانی مستحکم ترین سلطنت ہمیشہ ہمیشہ کے لیے قہہ پارینہ بن کر رہ گئی۔ مگر عورت کی حکمرانی کی نفی سے نمازیں اس کی امامت کی نفی کرنا کسی طرح صحیح نہیں۔

فتاوىٰ محمدیہ

ج 1 ص 414

محدث فتویٰ

